

- {۶} المدونة الکبریٰ (بیروت) جلد ۸، ص ۳۹۵-۳۹۶
- {۷} قراردادیں اور سفارشات، اسلامی فقہ اکیڈمی جده، ص ۵۲
- {۸} سیمینار کی سفارشات، سفارش نمبر ۲ (غیر مطبوعہ)
- {۹} المفتی دار الفکر مسئلہ نمبر ۳۲۶۹ جلد ۲، ص ۲۱۳
- {۱۰} رسالہ ”تنبیہ الرقود فی مسائل الشفود“، سبیل اکیڈمی لاہور، جلد ۲، ص ۶۲
- {۱۱} محمد طاہر منصوری، ”قرضوں کی اشاریہ بندی، شرعی نقطہ نظر“ فکرو نظر اسلام آباد اکتوبر-دسمبر ۱۹۹۵ء، ص ۷۲
- {۱۲} ”کافذی نوٹ اور کرنسی کا حکم“ از مولانا تقی عثمانی، ص ۵۱
- {۱۳} اسلامی نظریات کونسل کی رپورٹ بعنوان ”مکلی معیشت سے سود کا خاتمہ“ آرٹیکل (۱-۱۰) ص ۳۹ (عربی ترجمہ)
- {۱۴} سیمینار رپورٹ منعقدہ اپریل ۱۹۸۷ء (غیر مطبوعہ)

صدر مجلس مرکزی انجمن خدام القرآن اور امیر تنظیم اسلامی

ڈاکٹر اسرار احمد

کے علمی و فکری اور دعوتی و تحریری کاوشوں کا بیجور

۲۸۰ صفحات پر مشتمل ایک اہم علمی و سادہ و سلیس میں علمی خطوط کی نشاندہی بھی موجود ہے

دعوت

رجوع الی القرآن

کا منظر و پس منظر

مفتی کاظم، محمد کتابت، دہلی، طبع و اشاعت، قیمت مجلد ۸۰ روپے، غیر مجلد ۶۰ روپے

سُورَةُ الْبَقَرَةِ

آیات ۹۲-۹۳

ملاحظہ: کتاب میں حوالہ کیلئے قطعہ بندی (پیرا گرافنگ) میں بنیادی طور پر تین ارقام (نمبر) اختیار کئے گئے ہیں۔ سب سے پہلا (دائیں طرف والا) ہندسہ سورۃ کا نمبر شمار ظاہر کرتا ہے۔ اس سے اگلا (درمیانی) ہندسہ اس سورۃ کا قطعہ نمبر (جو زیر مطالعہ ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا (تیسرا) ہندسہ کتاب کے مباحث اربعہ (الفہم، الاعراب، الرسم اور الضبط) میں سے زیر مطالعہ بحث کو ظاہر کرتا ہے۔ یعنی علی الترتیب الفہم کیلئے ۱، اعراب کیلئے ۲، الرسم کیلئے ۳، اور الضبط کیلئے ۴ کا ہندسہ لکھا گیا ہے۔ بحث الفہم میں چونکہ متعدد کلمات زیر بحث آتے ہیں اس لئے یہاں حوالہ کی مزید آسانی کے لئے نمبر کے بعد قوسین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۱:۵:۲ (۳) کا مطلب ہے سورۃ البقرہ کے پانچویں قطعہ میں بحث الفہم کا تیسرا لفظ اور ۲:۵:۲ کا مطلب ہے سورۃ البقرہ کے پانچویں قطعہ میں بحث الرسم۔ وہلکذا۔

۵:۲ وَلَقَدْ جَاءَكُمْ مُوسَىٰ بِالْبَيِّنَاتِ ثُمَّ اتَّخَذْتُمُ الْعِجْلَ مِنْ بَعْدِهِ وَأَنْتُمْ ظَالِمُونَ ﴿۹۲﴾ وَإِذْ أَخَذْنَا مِنْكُمْ مِيثَاقَكُمْ وَرَفَعْنَا فَوْقَكُمُ الطُّورَ خُذُوا مَا آتَيْنَكُمْ بِقُوَّةٍ وَاسْمِعُوا ۖ قَالُوا سَمِعْنَا وَعَصَيْنَا وَأَشْرَبُوا فِي قُلُوبِهِمُ الْعِجْلَ بِكُفْرِهِمْ ۖ قُلْ بِسْمَايَا مُرْكُم بِهِ إِيْمَانُكُمْ إِنْ كُنْتُمْ

اللغة ۱:۵۷:۲

زیر مطالعہ پورے قطعہ میں (جود و آیات پر مشتمل ہے) لغوی تشریح کے لیے ایک بھی نیا لفظ نہیں ہے۔ تمام کلمات بلا واسطہ (یعنی اپنی موجودہ ہی شکل میں جو اس قطعہ میں آئی ہے) یا بالواسطہ (یعنی مادہ اشتقاق کی اصل کے لحاظ سے) پہلے گزر چکے ہیں۔ تاہم چونکہ ہمارا ایک کام یا مقصد موجودہ اردو تراجم کا تقابلی مطالعہ (لغوی اور نحوی بنیاد سمجھانے کے لیے کرنا بھی ہے اس لیے ہم ذیل میں ان آیات کو نحوی لحاظ سے موزوں کائناتی بننے والے چھوٹے چھوٹے جملوں میں تقسیم کر کے ہر ایک جملہ کے کلمات کا صرف ترجمہ مع گزشتہ حوالہ (برائے طلب مزید) لکھ کر ہر ایک جملے کے آخر پر تراجم کا تقابلی مطالعہ بھی کریں گے۔

● [وَلَقَدْ جَاءَكُمْ مُوسَىٰ بِالْبَيِّنَاتِ]

① "و" (اور) [۱:۱۱:۲] "ل" ("ضرور، لام مفتوحہ کے لیے دیکھئے [۱:۱۱:۲] [۶:۱:۲]) "قَدْ" (تحقیق کے لیے) [۱:۱۱:۲] [۸:۱:۲]۔ بعض نے تو "لَقَدْ" کا ترجمہ "البتہ تحقیق" ہی کیا ہے، بعض نے دونوں (ل + قد) میں زور اور تاکید کا مفہوم سامنے رکھتے ہوئے صرف "بے شک" سے ہی ترجمہ کیا ہے اور بیشتر حضرات نے اردو محاورے میں اس کا ترجمہ لانے کی ضرورت ہی محسوس نہیں کی۔ البتہ اگلے فعل "جاء" کا ترجمہ اس طرح کر دیا ہے (مثلاً "آچکا") کہ "لَقَدْ" کا مفہوم بھی اس میں آجاتا ہے۔ ② "جاء" اس کے آخر پر تو ضمیر منصوب "کُمْ" ہے جس کا یہاں ترجمہ تم کوئی بجائے تمہارے پاس کرنا پڑتا ہے کیونکہ فعل "جاء" (آیا) کا تقاضا یہی ہے اور فعل "جاء" کے مادہ (ج ی ج) اور وزن (فعل) کے معنی (آنا) وغیرہ کی وضاحت البقرہ ۷۱: [۱:۱۱:۲] [۴:۱:۲] میں کی جا چکی ہے۔

③ "موسىٰ" نام ہے ایک عظیم الشان پیغمبر کا۔ اس لفظ کی اصل کے لیے دیکھئے [۱:۱۱:۲] [۲:۱:۲] ④ "بِالْبَيِّنَاتِ" کی ابتداء (ب) وہ صلہ ہے جو فعل "جاء" کو متعدد ہی بنانے کے لیے لگتا ہے، یعنی "جاء" آیا اور "جاء" ... "کولایا" (در اصل ... کے ساتھ آیا) بیشتر مترجمین نے اس "آنا" ... کے ساتھ "آنا" اور "لانا" تینوں کے مفہوم کو جمع کرتے ہوئے "جاء" کو ب ... کا ترجمہ ہی "لے کر آیا" (اور احتراماً) "لے کر آئے" کی صورت میں کیا ہے جو عمدہ ترجمہ ہے۔

● کلمۃ البینات ("برسم الطائی) کے مادہ (ب ی ن) اور اس سے فعل مجرور وغیرہ پر تو البقرہ ۶۸: [۱:۱۱:۲] [۲:۱:۲] میں بات ہوئی تھی۔ اور خود اسی لفظ "بینات" (جو جمع نمونہ سالم ہے) کی ساخت اور وزن و معانی پر [۱:۱۱:۲] [۲:۱:۲] میں بات ہو چکی ہے۔ اس کے اصل معنی تو ہیں "واضح اور کھلی

ولیلین اس لیے اس کا ترجمہ ”معرجہ“ صاف صاف و لیلیں، ”کھلے نشان“، ”کلی نشانیاں“، ”کھلے ہوئے معجزات“ اور ”کھلے ہوئے نشان“ کی صورت میں کیا گیا ہے۔ سب کا مفہوم ایک ہی ہے، بس لفظوں کا انتخاب اپنا اپنا ہے۔

● [ثُمَّ أَخَذْتُ الْعِجْلَ مِنْ بَعْدِهِ]

① ”ثُمَّ“ (پھر) پہلی دفعہ البقرہ: ۲۸۱ [۲: ۲۸۱: ۴] میں گزرا ہے۔

② ”أَخَذْتُ“ (تم نے پکڑا۔ بنالیا) کے مادہ (أخذ) سے فعل مجرّد کے باب اور معنی وغیرہ [۲: ۳۱: ۲] میں گزرے۔ اور ”أَخَذْتُ“ جو لحاظ وزن ”أَفْعَلْتُ“ ہے (مگر اس کا ہزہ اصل تلفظ سے گریا ہے) کے باب (افتعال) کے معنی و استعمال پر البقرہ: ۵۱ [۲: ۳۳: ۴] میں مفصل بات ہو چکی ہے۔

③ ”الْعِجْلُ“ (بھڑا۔ گوسالہ) کی مزید لغوی تشریح چاہیں تو دیکھئے البقرہ: ۵۱ [۲: ۳۳: ۴]

④ ”بَعْدَهُ“ (اس کے بعد۔ کے پیچھے) سے مراد ”ان کی غیر حاضری میں“ ہے۔ ویسے یہی پورا جملہ ”ثُمَّ أَخَذْتُ الْعِجْلَ مِنْ بَعْدِهِ“ البقرہ: ۵۱ [۲: ۳۳: ۴] میں گزر چکا ہے۔ اس کے مزید تراجم وغیرہ وہاں دیکھ لیجئے۔

● [وَأَنْتُمْ ظَالِمُونَ] ”اور تم ظالم کرنے والے (تھے) ہو“ بعینہ یہی عبارت البقرہ: ۵۱ [۲: ۳۳: ۴] میں گزر چکی ہے اور اس کے مختلف تراجم (جن میں ظالم کی بجائے ”بے انصاف“ اور جملہ اسمیہ کی بجائے جملہ فعلیہ سے ترجمہ کرنے پر بھی بات ہوئی تھی) وہیں بیان ہوئے ہیں۔

● [وَإِذْ أَخَذْنَا مِيثَاقَكُمْ]

① ”وَإِذْ“ (اور جب۔ اور یاد کرو جب) ”إِذْ“ کے لیے دیکھئے [۲: ۲۱: ۲]

② ”أَخَذْنَا“ (ہم نے پکڑا، لیا) اصل فعل مجرّد کے مادہ وزن وغیرہ پر البقرہ: ۴۸ [۲: ۳۱: ۴] میں بات ہوئی تھی۔

③ ”مِيثَاقَكُمْ“ لفظ ”ميثاق“ جو یہاں ضمیر مجرّد ”کم“ (تہارا، کی طرف مضاف ہے) کے مادہ (وفاق) سے فعل مجرّد وغیرہ کی بات کے علاوہ خود اسی لفظ ”ميثاق“ کے وزن (مفعال) اور شکل (مؤنث) مع تعلیل وغیرہ کی بحث البقرہ: ۲۴ [۲: ۱۴: ۴] میں تفصیل کے ساتھ ہو چکی ہے اور وہیں ميثاق کے معنی (عہد وغیرہ) پر بھی بات ہوئی تھی۔ ”مِيثَاقَكُمْ“ ”تہارا عہد“ اور مراد ہے ”تم سے عہد (لیا)۔ اور بعینہ یہی جملہ (وَإِذْ أَخَذْنَا مِيثَاقَكُمْ) پہلی دفعہ البقرہ: ۶۳ [۲: ۴۱: ۲] میں مع تراجم وغیرہ گزر چکا ہے۔

● [وَرَفَعْنَا فَوْقَكُمْ الطُّورَ] یہ پورا جملہ اسی طرح پہلی دفعہ البقرہ ۶۳ [۱:۴۱:۱] میں زیر بحث آچکا ہے جہاں 'رفع' برفقہ 'اٹھانا'، 'فوق' (اوپر) اور 'الطور' (پہاڑ) کی لغوی بحث کے علاوہ اس جملہ کے تراجم بھی مذکور ہوئے ہیں۔ مزید بحث آگے 'الاعراب' میں آئے گی۔

● [خُذُوا مَا آتَيْنَاكُمْ بِقُوَّةٍ وَاسْمِعُوا] اس کا ابتدائی (خذوا وما آتيناكم بقوة) بعینہ اسی طرح پہلی دفعہ البقرہ ۶۳ [۱:۴۱:۲] میں گزر چکا ہے، جہاں اس کے کلمات مثلاً 'خذوا' کے مادہ (اخذ) اور اس کے وزن اور باب فعل کے معنی (لینا، پکڑنا) 'ما' (موصولہ معنی جو کہ) جو کچھ کہہ، اور آتینا کہہ (بہم اٹائی) کے فعل 'آتینا' (ہم نے دیا) کے مادہ (آتی، باب افعال سے اس کے استعمال (آتی ہوئی) کے طیلے) نیز لفظ 'قوة' کے مادہ (قو، وغیرہ پر بات ہوئی تھی۔ اور اس کے مختلف تراجم اور ان کی وجہ بھی زیر بحث آئی تھی۔ صرف آخری لفظ 'واسمعو' وہاں نہیں آیا تھا۔ تاہم اس لفظ 'اسمعو' (اس کا وزن) 'افعلوا' یعنی 'میتنا' امر ہے اور ابتدائی 'واسمعو' (تو عطا فرمے) کے مادہ (سمع، ع) سے فعل مجرور کے معنی (سننا) پر یوں تو [۱:۴۱:۲] میں دوبارہ بھی بحث گزری ہے۔ اس طرح یہاں 'واسمعو' کا ترجمہ (باقی جملے کے تراجم کا حوالہ اور دے دیا گیا ہے)۔
"اور تم سنو" اور یہی ترجمہ سب نے کیا ہے، صرف ایک صاحب نے مان لوئے ترجمہ کیا ہے جو لحاظ مفہوم درست بھی سمجھا جائے مگر اصل عبارت سے بہت دور ہے اور اس کی کوئی ضرورت بھی نہیں تھی۔
● [قَالُوا سُبْحٰنَا وَعَصٰیٰنَا]

اس جملے کے تینوں کلمات (قَالُوا، سُبْحٰنَا اور عَصٰیٰنَا) کے مادے تو پہلے گزر چکے ہیں، بلکہ مادہ کے ساتھ ہی ان کے فعل مجرور کے باب اور معنی وغیرہ پر بھی بات ہو چکی ہے اور یہاں یہ تینوں فعل مجرور کے صیغے ہی ہیں،

① مثلاً 'قَالُوا' کے مادہ (قول) کے فعل 'قال يقول' (کہنا) پر تو البقرہ ۸ [۱:۴۱:۲] میں کلمہ "يقول" کے سلسلے میں بات ہوئی تھی اور خود اسی لفظ (قَالُوا) کے مادہ 'باب' وزن اور تعلیل وغیرہ پر [۱:۴۱:۲] کے بعد بات ہو چکی ہے۔ (یعنی انہوں نے کہا/ وہ بولے/ کہنے لگے وغیرہ)

② 'مِيتِنَا' کا فعل سَمِعَ (سننا) [۱:۴۱:۲] میں زیر بحث آچکا ہے۔ اس کا ترجمہ ہے 'ہم نے سنا سن لیا'۔

③ 'عَصٰیٰنَا' یہ صیغہ فعل حم کا مادہ (ع ص ی) اور وزن 'فَعَلْنَا' ہے۔ اس کے فعل مجرور (عَصٰیٰ بضمی)

کے اسباب میں 'فعلنا' (ہم نے کیا) کے حکم پر عمل نہ کرنا، بجانہ لانا، وغیرہ پر بھی البقرہ ۶۱ [۱:۴۱:۲] کے اسباب میں

میں منسل بات ہو چکی ہے۔

● یوں اس عبارت کا لفظی ترجمہ بنا "انہوں نے کہا ہم نے سنا اور ہم نے نافرمانی کی" اسی مفہوم کو "ہم نے سنا اور نہ مانا"، "سنا ہم نے اور مانا نہیں" سے بھی ظاہر کیا گیا ہے۔ بعض نے یہاں ضرورتاً "وہ" کا ترجمہ "مگر" یا "لیکن" سے کیا ہے (یعنی اردو محاورے کی خاطر) مثلاً "ہم نے سن تو لیا مگر ہم نے مانا نہیں" اور "ہم نے سن تو لیا مگر لیکن ماننے نہیں"۔ اور بعض حضرات نے وضاحتی الفاظ کے اضافے کے ساتھ مثلاً "ہم نے سن لیا لیکن دل نہیں مانا" یا (زبان حال سے کہا) "ہم نے سنا تو سہی لیکن ہم اس کو تسلیم نہیں کرتے" یا "انہوں نے زبان سے کہہ دیا کہ ہم نے سن لیا اور ان سے عمل نہ ہوگا" کی صورت میں ترجمے کیے ہیں۔

تمام تراجم کا خلاصہ مطلب یہی بنتا ہے کہ ظاہر بات قبول کی مگر اس پر عمل نہ کر سکے کیونکہ نیت ہی خراب تھی۔ آج ہم اسلام اور قرآن کے ظاہری نعروں اور دعووں کے ساتھ اپنے انفرادی اور اجتماعی عمل سے جو کچھ ظاہر کر رہے ہیں وہ بعینہ "سمعنا و عصینا" کی تصویر ہے۔

● اس کے علاوہ اس کے مطابق جب کسی بات یا حکم کو سن کر سمجھ کر اس پر عمل پیرا ہونے سے بچا لانے کا بھی اقرار اور اظہار کرنا ہو تو کہتے ہیں "سمعنا و اطعنا" (ہم نے سنا اور بجالائے) یا "السمع والطاعة" (ہمارا کام ہی سن لینا اور پھر عمل کرنا ہے) اور وہیں ایسے موقع پر عموماً "جی۔ بہت اچھا۔ ٹھیک ہے جناب" وغیرہ کے الفاظ برلے جاتے ہیں جس سے اسی بات کا اظہار مقصود ہوتا ہے کہ "ہم نے آپ کی بات سن لی اور سمجھ لی ہے اور اس کے مطابق عمل بھی کریں گے"۔ چونکہ موقع پر زبان سے تو "عصینا" (ہم نہیں مانتے) کہل کر کوئی نہیں کہے گا اس لیے وضاحتی کلمات زبان حال یا شامل معنی "عمل نہ کرنا" کے ساتھ ترجمہ کیا گیا ہے۔ "سمعنا و اطعنا" کے استعمال پر مزید بات البقرہ ۸۵ میں ہوگی۔ ان شاء اللہ تعالیٰ۔

● [وَأَشْرَبُوا ۖ إِنَّ قُلُوبَهُمْ غُلُجٌ يَكْفُرُ عَنْهُمْ]

اس حصہ آیت کے تمام کلمات کے اصل مادے (اور بعض دفعہ اصل کلمات بھی) پہلے اپنی اپنی جگہ زیر بحث آچکے ہیں تاہم بلحاظ موجودہ استعمال کے کم از کم ایک لفظ "أَشْرَبُوا" نیا ہے (اسی لیے یہاں اس کو نمبر برائے حوالہ بھی دیا گیا ہے) اور اسی لیے ہم پہلے اسی کو زیر بحث لاتے ہیں باقی کلمات کا صرف ترجمہ اور صاحب ضرورت کے لیے گزشتہ حوالہ ذکر کر دینا کافی ہوگا۔

۱۵۷: (۱) [أَشْرَبُوا] کا مادہ "شرب" اور وزن "أَفْعَلُوا" ہے اس مادہ سے فعل مجرّد شرب یشرب

کے باب اور معنی (پینا) وغیرہ البقرہ ۸۵ [۲: ۳۸: ۱۰] میں بات ہو چکی ہے۔

● زیر مطالعہ لفظ "أَشْرَبُوا" اس مادہ سے باب افعال کا فعل ماضی مجہول صیغہ جمع مذکر غائب ہے اس باب سے فعل "أَشْرَبَ يَشْرِبُ اشْرَابًا" کے بڑے اور بنیادی معنی تو ہیں "پلانا۔ پلا کر سیراب کر دینا۔ یا کسی کو پینے پر لگا دینا (جعلہ يشرب)" تاہم یہ فعل متعدی معنی کے لیے استعمال ہوتا ہے۔ نیز یہ فعل لازم متعدی دونوں طرح آتا ہے مثلاً

① بطور فعل لازم اس کے معنی ہیں "جی بھر کر پی لینا یا سیراب ہو جانا" (یعنی "سودنی") اور اسی کے معنی ہیں "پیاں لگنا یا پیاسا رہ جانا" (یعنی "عطش")۔ گویا یہ بطور فعل لازم لغت اُضداد میں سے ہے۔ پھر اس کے مفہوم میں خود کسی آدمی کا "سیراب ہونا" یا "پیاسا ہونا" بھی آتا ہے اور اس کے انوٹوں وغیرہ کا بھی مثلاً "أَشْرَبَ الرَّجُلُ" کے معنی یہ بھی ہو سکتے ہیں کہ وہ آدمی سیراب ہو گیا یا اسے پیاس لگی" اور یہ بھی کہ "اس آدمی کے اوٹ سیراب ہو گئے یا پیاسے رہے یعنی "الابل" (اونٹ) کا لفظ لگائے بغیر اس فعل کے یہ معنی ہوتے ہیں۔

● زیر مطالعہ لفظ "أَشْرَبُوا" استعمال ہوتا ہے اور اس میں بھی یہی معنی کے لیے آتا ہے مثلاً:

① اس کے مشہور اور بنیادی معنی (جیسا کہ اوپر بیان ہوا ہے) "... کو خوب پلانا یا کسی کو پینے پر لگا دینا" ہیں۔ اس کا مفعول بنفسہ آتا ہے مثلاً کہتے ہیں "أَشْرَبَهُ" (اس نے اسے خوب پلایا، سیراب کر دیا)

② یہ مقیہ کرنا" اور "گلے میں رسی ڈالنا" کے معنی بھی دیتا ہے مثلاً کہتے ہیں "أَشْرَبَ الْاِبِلَ" (اس نے اونٹوں کو کسی جگہ) مقیہ کر دیا، اور "أَشْرَبَ الْخَيْلَ" (اس نے گھوڑوں کے گلے میں رسیاں ڈالیں یعنی باندھ دیئے)

③ یہ فعل "رنگ کو گہرا کر دینا" کے لیے بھی استعمال ہوتا ہے مثلاً کہتے ہیں "أَشْرَبَ اللَّوْنُ" (اس نے رنگ کو مزید بڑھا دیا۔ گہرا کر دیا۔ پھیلا دیا)

④ کبھی یہ دو مفعول کے ساتھ استعمال ہوتا ہے مثلاً کہیں گے "أَشْرَبَ الْبَيَاضَ حُمْرَةً" (اس نے رنگ کی سفیدی میں سرخی ملا دی یا نمایاں کر دی)، اسی استعمال سے نبی کریم صلی اللہ علیہ وسلم کے حلیہ مبارک میں حضورؐ کے چہرہ کا رنگ بیان کرتے ہوئے (حدیث میں) آیا ہے "ابيضٌ مُشْرَبٌ حُمْرَةً" (سفید رنگ کو پلایا ہوا تھا سرخی یعنی نمایاں سرخی مائل سفید رنگ)، اور اسی مفہوم میں کہتے ہیں "أَشْرَبَ الثَّوْبَ حُمْرَةً" (اس نے کپڑے کے رنگ پر سرخی چڑھا دی۔ یعنی کپڑے کو پلا دی یا نمایاں کر دیا) اور یہ بیان کردہ رسی ڈالنا" والے مفہوم کو دو مفعول کے ساتھ یوں ظاہر کرتے

ہیں: "أَشْرَبَ فَلَانًا الْحَبْلُ" (اس نے فلاں کی گردن میں رسی ڈالی)۔ خیال رہے اس استعمال میں گردن کا ذکر کرنے کی ضرورت نہیں رہتی، جیسے اوپر کی مثال "أَشْرَبَ الْحَبْلُ" میں رسی یا گردن کا ذکر ضروری نہیں بلکہ خود سمجھا جاتا ہے۔

⑤ کبھی اس فعل کا استعمال بطور مجہول ہوتا ہے مثلاً مندرجہ بالا کپڑے کے رنگنے والے مضمون کو یوں بھی بیان کر سکتے ہیں: "أَشْرَبَ الثَّوْبُ حُمْرَةً" (کپڑے کو سرخی پلائی گئی یعنی اس میں سرخ رنگ نمایاں کر دیا گیا) یا مثلاً کہتے ہیں "يُشْرَبُ الثَّوْبُ الصَّبْغَ" (کپڑے کو رنگ خوب پلایا یا جذب کرایا جاتا ہے یعنی رنگ سے سیراب کیا جاتا ہے) اور اسی سے کہتے ہیں "أَشْرَبَ فَلَانٌ حَبْلًا فَلَانِيَّةً" (فلاں کو فلاں عورت کی محبت پلا دی گئی یعنی اس سے سیراب کر دیا گیا یا سرشار کر دیا گیا)

● زیر مطالعہ عبارت میں اس کلمہ "أَشْرَبُوا" کے معنی — اور بیان کردہ معانی میں — سے — عا (خوب پلانا)۔ عا (رسی سے بانڈھ دینا) اور کسی حد تک عا (رنگ گہرا کر دینا) والے — مراد لیا جاتا ہے۔ عا (رسی سے بانڈھ دینا) والا یعنی بطور مجہول ہے یہم اس پر ابھی مزید بات کریں گے پہلے زیر مطالعہ عبارت کے باقی کلمات کے لغوی پہلو اور معنی کی بات کر لیں۔

● "فِي قُلُوبِهِمْ" (ان کے دلوں میں) — بعینہ یہی ترکیب (جاری) پہلی دفعہ البقرہ: ۱۰۰ [۲: ۸: ۱۱۱] میں سامنے آئی تھی۔

"الْعَجْلُ" (بھڑا، مزید چاہیں تو دیکھ لیجئے البقرہ: ۵۱ [۲: ۳۳: ۱۱۱])

"بِكُفْرِهِمْ" (بسبب ان کے کفر/انکار کے) "بِأَسْبَابِهِمْ" کے لیے دیکھئے البقرہ: ۲۵ [۲: ۳۰: ۱۱۱] "كُفْرًا" جو مصدر ہے اور اردو میں مستعمل ہے اس کے فعل مجرور کے استعمال وغیرہ پر چاہیں کہ البقرہ: ۶۱ [۲: ۵۱: ۱۱۱] دیکھ لیجئے۔

● یوں اس زیر مطالعہ جملہ "وَأَشْرَبُوا فِي قُلُوبِهِمُ الْعَجْلَ بِكُفْرِهِمْ" کا لفظی ترجمہ بنتا ہے "اور وہ خوب پلائے گئے (یا ان کو پلا دیا گیا) اپنے دلوں میں بھڑا بسبب ان کے کفر کے" یا "اور وہ بانڈھ دیئے گئے اپنے دلوں میں بھڑا بوجہ اپنے کفر کے" چونکہ بھڑا نہ تو پلانے کی چیز ہے اور نہ اس کے گلے میں رسی ڈال کر دل میں اس کا کھوٹنا گاڑا جاسکتا ہے اس لیے عربی اور اردو دونوں کے محاورے میں یہاں "بھڑا" نہیں بلکہ بھڑے کی محبت (حُبُّ الْعَجْلِ) مراد ہے۔ یعنی اس عبارت کی سادہ نشر (مقدّر) کچھ یوں بنتی ہے "وَأَشْرَبُوا حُبَّ الْعَجْلِ فِي قُلُوبِهِمْ بِكُفْرِهِمْ" اسی لیے بعض حضرات نے اس کا ترجمہ ہی کیا ہے "پلائی گئی ان کے دلوں میں محبت (اسی) بھڑے کی بسبب ان کے کفر کے" بشرطہ کہ ہمیں نے

یہاں اردو محاورے کی خاطر فعل مجہول کا ترجمہ فعل لازم کی طرح کر لیا ہے۔ یعنی ”بوجہ کفر وہ بھڑا ان کے دلوں (قلوب) میں پیوست ہو گیا تھا“ یا مثلاً ”ان کے دلوں میں بھڑا رچ رہا تھا“ یا ”رچ گیا تھا بھڑا“ ان کے دلوں میں“ یا ”اور دل میں تو ان کے بھڑے کی الفت رچ گئی تھی۔“ ان تراجم میں ”پلائے گئے“ کی بجائے اردو کا ”رچ جانا“ ایسا لفظ ہے کہ اس کو بھی الفت یا محبت کے ذکر کے بغیر استعمال کیا جاسکتا ہے۔ بہر حال یہ سب تراجم ”خوب پلا دیا جانا“ کے مفہوم میں ہیں ”البتہ ”پیوست ہونا“ والا ترجمہ مضبوطی سے باندھ دینا“ والا مفہوم رکھتا ہے جو کہ المفردات میں بھی بیان کیا گیا ہے۔

● اور عبارت میں لفظ "تَحْت" کا نہ لانا (اگرچہ مراد وہی ہے) ایک ادبی خوبی ہے۔ عربی زبان میں جب انتہائی محبت یا انتہائی بغض کا اظہار عبارت میں کرنا چاہیں تو لفظ "شراب" (پینے کی چیز یا شرب (پینا) کا استعمال کرتے ہیں کیونکہ "خوب پلانا۔ سیراب کر دینا۔ بھر دینا" وغیرہ کی قسم کے الفاظ میں مبالغہ کا مفہوم ہوتا ہے۔ اگر یہاں لفظ "حَتّ الدجل" لایا جاتا (اگرچہ مراد وہی ہے) تو مبالغہ والی بات ہی ختم ہو جاتی۔ اب بھڑا ہی پلا دینا یا بھڑا دلوں میں باندھ دیا جانا کے الفاظ سے مفہوم یہ ہو گیا ہے کہ بھڑا ان کی رگ رگ میں رچ بس گیا تھا (اس میں بھڑے کی محبت، اس کی تعظیم اور اس کے ادب و احترام کے شدید جذبات کا مفہوم خود بخود آ جاتا ہے) یہ کون سا بھڑا یا کون سا لڑکا تھا؟ اس کا قصہ کسی اچھی تفسیر میں پڑھ لیجئے۔ قرآن کریم میں یہ واقعہ قدرے تفصیل کے ساتھ سورۃ "الاعراف" میں اور اس سے بھی زیادہ سورۃ طہ "میں بیان ہوا ہے۔

● [قُلْ بِسْمَايَا مُرْكَةٍ بِإِيمَانِكُمْ]

تمام کلمات کے الگ الگ معنی (ترجمہ) اور مزید وضاحت کے طالب کے لیے گزشتہ حوالہ جات
ذیل میں دیئے جاتے ہیں۔

(۱) "فَعْلٌ" (تو کر دے / آپ فرما دیجئے) کے مادہ (ف و ل) سے فعل مجرد قال بقول "کہیں" پر [۲: ۱۷۵] میں اور خود اسی لفظ (فَعْلٌ) کے وزن، ساخت اور تعلیل وغیرہ کے لیے بھیجئے البقرہ: ۸۰ [۲: ۵۰۰] (۴) سے پہلے۔

② "بشما" (کتنا برا ہے وہ جو کہ) پر مفصل بحث ابھی اوپر البقرہ: ۹۰ (۲: ۵۵: ۱۱) میں گزری ہے۔

۲) "یا مَنزُکُحَہ" (تم کو حکم دیتا ہے)۔ "کُحَہ" (تم کو) توضیح منسوب ہے اور "یا مَنزُکُحَہ" کے بارہ (۱۶) میں ہے فعل مجزؤ امر یا مَنزُکُحَہ حکم دینا، کے باب اور معنی و طریق استعمال پر البقرہ: ۲۷ (۱۶: ۱۶) میں بات

۴) تہ ”(اس کے ساتھ اس کا)“ یا ”(ب) وہ صلہ ہے جو فعل“ اَمَرَ کے مفعول ہے (جس بات کا حکم دیا جائے) پر لگتا ہے۔ اوپر کے حوالہ میں اس فعل کے طریق استعمال کو دیکھ لیجئے۔

۵) ”اِيْمَانُكُمْ“ (تہارا ایمان) لفظ ”ایمان“ جو اردو میں رائج ہے باب افعال (ماوہ امن سے) کا مصدر ہے اس باب کے معنی اور طریق استعمال پر البقرہ ۳۰: [۲: ۱۱۱] میں مفصل بات ہو چکی ہے۔

● یوں اس پوری عبارت (فَلْ بِشِمَائِیْ مَرْکُوبٍ اِيْمَانُكُمْ) کا لفظی ترجمہ بنتا ہے ”کہہ دے کہ تم برا ہے وہ جو کہ اکتی بُری ہے وہ چیز جو حکم دیتا ہے تم کو اس کا (یا جس کا) تمہارا ایمان“ جس کی سلیس صورت ہے ”کیسی یا کتنی، بری ہے وہ (بات) جس کا حکم تمہارا ایمان تمہیں دے رہا ہے“ یا ”کیا بُرا حکم دیتا ہے تم کو تمہارا ایمان“ بعض حضرات نے غالباً مفہوم کی بنا پر (کہ ایمان کوئی شخص تو نہیں) ”یا مَرْکُوب“ کا ترجمہ ”سکھاتا ہے“ کیا ہے، جو لفظ سے بہر حال ہٹ کر ہے، گو مفہوم درست ہے۔ مگر اس کا ترجمہ ہی برا کا (بعض حضرات نے تو اس کو ”بہت برا، کیا برا“ اور ”کیسی بُری“ سے ترجمہ کیا ہے جب کہ بعض نے صرف ”برا“ یا ”بری“ سے ترجمہ کیا ہے جس میں ”بش“ (فعل ذم) والا زور نہیں ہے۔ ”مَا“ موصولہ معنی جو کہ (بشما والا) کا ترجمہ بعض نے ”بات“ (بری یا باتیں) (بری باتیں) اور بعض نے ”یہ افعال“ کے وضاحتی الفاظ کے ساتھ کیا ہے اسی طرح بعض حضرات نے ”یا اَمَرَ“ کا ترجمہ بتاتا ہے، ”کی طرف لے جاتا ہے“، ”تعلیم کرتا ہے“، ”تعلیم کر رہا ہے“ کے ساتھ کیا ہے جو ظاہر ہے لفظ سے بہت ہٹ کر ہے۔ اسے صرف محاورے اور مفہوم کے اعتبار سے ہی درست کہا جاسکتا ہے۔

● [اِنْ كُنْتُمْ مُؤْمِنِيْنَ] (اگر ہو تم ایمان والے)

یعنی یہی جملہ ابھی اوپر البقرہ ۹۱: [۲: ۵۶] میں مع تراجم گزر چکا ہے۔ اس پر کچھ مزید بات

آگئے الاعراب“ میں آئے گی۔

۲: ۵۷: ۲ الاعراب

نہی اعتبار سے ان آیات کو دس چھوٹے جملوں میں تقسیم کیا جاسکتا ہے جن میں سے بعض کو حال سمجھ کر اپنے سے سابقہ جملے کا جزہ بھی سمجھا جاسکتا ہے۔ الگ الگ جملوں کی اعرابی تفصیل یوں ہے۔ اس میں کسی بعد والے جملے کا اپنے سے سابقہ جملے سے تعلق ہونے یا نہ ہونے کی بات بھی ساتھ ہی کر دی جائے گی۔

[و] کو یہاں متالف سمجھا ہی موزوں ہے [لقد] لام مفتوح (ل) برائے تاکید ہے اور "قد" حرف تحقیق ہے [جاء کف] "جاء" فعل ماضی معروف صیغہ واحد غائب ہے اور "کف" ضمیر منصوب مفعول بہ مقدم ہے ضمیر مفعول ہو تو فاعل سے پہلے آتی ہے [موسیٰ] فاعل فعل "جاء" کا، لہذا مرفوع ہے مگر بوجہ اسم مقصور ہونے کے علامت رفع ظاہر نہیں ہے [بالبینات] حرف الجہر (ب) اور مجرور بالجہر (البینات) مل کر متعلق فعل (جاء) ہیں۔ یا "ب" کو فعل "جاء" کا صلبہ برائے تعدیہ (متعدی ثانی) سمجھ لیں تو پھر "بالبینات" کو مفعول ثانی سمجھ کر محلاً منصوب بھی کہہ سکتے ہیں۔ (یعنی لائے بینات)

(۲) "ثم اتخذتم العجل من بعده"

[ثم] حرف عطف ہے جس میں ترتیب مع تراخی (ایک کام کے بعد دوسرے کام کا کچھ عرصہ کے بعد واقع ہونے) کا مفہوم ہے۔ [اتخذتم] فعل ماضی معروف مع ضمیر الفاعلین "انتم" ہے [العجل] اس فعل کا مفعول اول ہے دوسرا مفعول "الہاء" محذوف ہے (فعل "اتخذ" کے عموماً دو مفعول ہوتے ہیں) یعنی تم نے بچھڑے کو بنالیا معبود [من بعده] "من" جارتہ اور "بعده" ظرف مجرور بھی ہے اور آگے مضاف بھی ہے اور "ضمیر مجرور اس ظرف کا مضاف الیہ ہے۔ اور یہ پورا مرکب جاری (من بعده) متعلق فعل "اتخذتم" (یعنی یہ کام کب کیا؟ کا جواب ہے۔

(۳) "وانتم ظالمون"

[و] یہاں حالیہ ہی ہے۔ [انتم] ضمیر مرفوع منفصل مبتدأ ہے اور [ظالمون] خبر (الہذا) مرفوع ہے۔ یہ جملہ اسمیہ (انتہ ظالمون) یہاں واو الحال کے ذریعے جملہ حالیہ (حال) ہو کر اپنے سے سابقہ جملے (علا مندرجہ بالا) کا ہی ایک حصہ شمار ہوگا (یعنی تم نے بچھڑے کو معبود بنالیا حالانکہ تم ظلم کر رہے تھے،

(۴) "واذاخذنا میثاقکم"

[و] متالف ہے [اذ] ظرفیہ ہے جس سے پہلے ایک فعل (مثلاً اذکروا) محذوف سمجھا جاتا ہے [اخذنا] فعل ماضی معروف مع ضمیر تعظیم "نحن" ہے جو یہاں بطور فاعل اللہ تعالیٰ کے لیے ہے [میثاقکم] میثاق یہاں "اخذنا" کا مفعول بہ ہے اس لیے منصوب ہے مگر آگے مضاف ہونے کے باعث خفیف بھی ہے اس لیے علامت نصب اب "ق" کی صرف فتح (رہ گئی ہے آخری ضمیر مجرور (کم) اس (میثاق) کا مضاف الیہ ہے اور دراصل تو یہ پورا مرکب اضافی (میثاقکم) ہی مفعول بہ ہے۔

[و] یہ واو یہاں عاطفہ بھی ہو سکتی ہے جس سے بعد والے فعل "رَفَعْنَا" کا عطف سابقہ فعل "اِخَذْنَا" پر ہو سکتا ہے، یعنی "ہم نے یہ کام بھی کیا اور وہ کام بھی کیا۔" اور یہ "واو" عالیہ بھی سکتی ہے۔

[رَفَعْنَا] فعل ماضی معروف ہے جس میں فاعل ضمیر مخن "مستتر ہے۔" [فَوْقَكُمْ] "فوق" ظرف مکان مضاف ہے اور بوجہ ظرف ہونے کے منصوب بھی ہے۔ "کہ" ضمیر مجرور متصل مضاف الیہ ہے۔

[الطُّور] فعل "رَفَعْنَا" کا مفعول بہ (لہذا) منصوب ہے۔ فقرے کی سادہ نثریں بنتی ہے "ورَفَعْنَا الطُّورَ فَوْقَكُمْ" اس تقدیم (پہلے لانا) کی بنا پر یہاں "فَوْقَكُمْ" میں "تہا رے ہی اوپر" کا مفہوم پیدا ہو گیا ہے اور اگر ابتداءً "و" کو عالیہ سمجھیں تو یہ جملہ (ورَفَعْنَا فَوْقَكُمْ الطُّورَ) سابقہ جملے (ہم) کے فعل کی ضمیر فاعل کا حال ہے۔ چونکہ فعل ماضی حال نہیں ہو سکتا اس لیے بعض نحوی حضرات "رَفَعْنَا" سے پہلے ایک "قَدْ" مقدرہ فرض کر لیتے ہیں یعنی "وَقَدْ رَفَعْنَا" یعنی "ہم نے تم سے عہد لیا اس حالت میں کہ ہم نے" "طور" کو تم پر بلند کر دیا تھا۔ یہاں تک ایک بات مکمل ہوتی ہے اس لیے یہاں آخر پر وقف مطلق کی علامت (ط) ڈالی جاتی ہے۔

④ تَخَذُوا مَا آتَيْنَاكُمْ بِقُوَّةٍ وَاسْمَعُوا

[خَذُوا] فعل امر صیغہ جمع مذکر حاضر ہے۔ اور اس پر سے جملے سے پہلے ایک فعل (تَلَاَفْنَا) مزدوف ہے، یعنی یہ جملہ اس فعل کا مفعول ہے۔ [مَا] اسم موصول فعل "خَذُوا" کا مفعول بہ ہے۔ لہذا محلاً منصوب ہے۔ یا یوں کہیے کہ یہاں سے فعل کا بیان شروع ہوتا ہے کیونکہ دراصل تہذیب و عمل مل کر ہی مفعول بنے گا۔ [آتَيْنَاكُمْ] فعل ماضی معروف مع ضمیر اتعظیم مخن ہے اور "کم" ضمیر منصوب متصل اس فعل کا مفعول بہ ہے اور یہ جملہ فعلیہ (آتَيْنَاكُمْ) اسم موصول "مَا" کا صلبہ ہے۔ [بِقُوَّةٍ] جار (ب) اور مجرور (قُوَّة) مل کر متعلق فعل "خَذُوا" ہیں، یعنی "پکڑو مضبوطی کے ساتھ" یہ اپنے سے قریبی فعل "آتَيْنَاكُمْ" سے متعلق نہیں قرار دیا جاسکتا کیونکہ اس طرح تو ترجمہ ہو جائے گا "جو ہم نے قوت کے ساتھ تم کو دیا ہے" [وَاسْمَعُوا] کی "و" عاطفہ ہے جس سے اگلے فعل (اسْمَعُوا) کا عطف "خَذُوا" پر ہوا ہے اور اسْمَعُوا فعل امر جمع مذکر حاضر ہے۔ یہاں بھی ایک مکمل جملہ ختم ہوتا ہے اس لیے آخر پر وقف مطلق کی علامت (ط) ڈالی جاتی ہے۔

⑤ قَالُوا سَمِعْنَا وَعَصَيْنَا

یہ تینوں کلمات ماضی معروف کے صیغے ہیں [قَالُوا] جمع مذکر غائب کا صیغہ ہے اور [سَمِعْنَا] جمع متکلم کا صیغہ ہے [و] عاطفہ اور [عَصَيْنَا] بھی ماضی جمع متکلم کا صیغہ ہے۔ "سَمِعْنَا وَعَصَيْنَا" فعل

”قالوا“ کا مقول ہونے کے اعتبار سے محلاً منصوب ہیں۔

⑧ ”وَأَشْرَبُوا فِي قُلُوبِهِمُ الْعَجَلَ بِكَفَرِهِمْ“

[ذ] متاخر بھی ہو سکتی ہے کہ اس (الکے)، جملے میں ان لوگوں کی ایک اور کیفیت بیان کی گئی ہے اور اس ’و‘ کو حالیہ بھی قرار دیا جاسکتا ہے یعنی انہوں نے یہ سنا اور نصینا اس حالت میں کہا جب وہ پھڑپھڑ سے کی محبت میں ڈوبے ہوئے تھے۔ جیسا کہ آگے آ رہا ہے، [أَشْرَبُوا] فعل ماضی مجہول صیغہ جمع مذکر غائب ہے جس میں پہلا مفعول ’نائب فاعل‘ ضمیر ’ہم‘ مستتر ہے۔ فعل [أَشْرَبُوا] کے دو مفعول آتے ہیں ’جس کو پلایا‘ اور ’جو پلایا‘، [فی] حرف البحر ہے اور [قُلُوبِهِمْ] مضاف [قُلُوب] جو مجرور بھی ہے اور ضعیف بھی، اور مضاف الیہ (ہم) مل کر مجرور بالبحر ہیں اور یہ مرکب جاری (فی قلوبہم) متعلق فعل ’أَشْرَبُوا‘ ہے۔ [العجل] فعل ’أَشْرَبُوا‘ کا مفعول ثانی (لہذا) منصوب ہے، تاہم چونکہ العجل ’پلائے جانے کی چیز نہیں لہذا یہاں ایک مضاف محذوف ماننا پڑتا ہے یعنی ’مفعول‘ جو مکمل میں سرایت کر گئی تھی یا چپک کر رہ گئی تھی۔ (اس مقدّر ترکیب میں ’نصب‘ لفظ ’حُبّ‘ کے لیے ہوگی کیونکہ العجل تو پھر مضاف الیہ ہو جائے گا)۔ [بکفرہم] میں ’باء (ب)‘ تو حرف البحر ہے اور ’کفرہم‘ مرکب اضافی (کفر مضاف + ہم ضمیر مضاف الیہ) مجرور بالبحر ہے علامت جر لفظ ’کفر‘ کی ’س‘ کی کسر (ہے) ہے۔ یہ پورا مرکب جاری (بکفرہم) بھی متعلق فعل (أَشْرَبُوا) ہے جس میں اس فعل کا سبب (بذریعہ باربعینہ) بیان ہوا ہے۔

⑨ قُلْ بِشْمَا يَأْمُرُكُمْ بِهِ إِيْمَانُكُمْ

[قُلْ] فعل امر صیغہ واحد مذکر حاضر ہے [بشما] فعل ذمّ ’بش‘ اور ’ما‘ موصولہ (جو اس فعل کی تیز بھی ہو سکتی ہے اور فاعل بھی) کا مرکب ہے۔ [یأمرکم] فعل یأمر اور مفعول ضمیر منصوب ’کم‘ کا مجموعہ ہے۔ [بہ] جار (ب) مجرور (ہ) مل کر متعلق فعل ہیں یا (ب) صلہ فعل ہے جو فعل ’أمر‘ کے امور پر آتا ہے اور ضمیر مجرور (ہ) ائم موصول (ما) کے لیے عائد ہے اور یوں ’بہ‘ محلاً منصوب ہے۔ اور یہ جملہ ’یأمرکم بہ‘ ائم موصول ’ما‘ کا صلہ ہے اور یہ سب (صلہ موصول) مل کر ہی ’تیز یا فاعل‘ (فعل ’بش‘ کا) بنتے ہیں۔ [ایمانکم] یہ مرکب اضافی (ایمان مضاف اور کم مضاف الیہ مل کر) فعل ’یأمر‘ کا فاعل ہے اسی لیے لفظ ’ایمان‘ مرفوع ہے۔ علامت رفع ’ن‘ کا ضمہ (ہے) ہے کیونکہ کلمہ ایمان یہاں آگے مضاف ہونے کے باعث ضعیف بھی ہو گیا ہے۔ یہ مرکب بھی ’ما‘ کے صلہ والے جملہ فعلیہ کا ہی ایک حصہ ہے۔

(۱۰) ان کے متعزمونین

[ان] حرف شرط ہے [کنتے] فعل ناقص صیغہ ماضی جمع مذکر حاضر ہے جس میں اس کا اتم انتہ شامل ہے۔ [مومنین] "کنتے" کی خبر (الہذا) منصوب ہے، علامت نصب آخری فون (اعرابی) سے پہلے والی یاء ماقبل مکسور (بی) ہے۔ اس طرح یہ جملہ اسمیہ شرطیہ ہے مگر اس میں جواب شرط محذوف ہے (مثلاً "فَلَمَّا فَعَلْتُمْ ذَٰلِكَ" پھر تم نے ایسا کیوں کیا؟)

۳: ۵۷: ۲ الرسم

بملاحظہ رسم قرآنی (عثمانی) زیر مطالعہ قطعہ آیات میں چھ کلمات قابل وضاحت ہیں، ان میں سے چار کلمات کا رسم تغنی علیہ ہے اور دو کلمات کا مختلف فیہ ہے۔ فرق سمجھانے کے لیے ہم پہلے یہاں ان کلمات کو عام رسم المانی کے مطابق لکھتے ہیں جو یہ ہیں: "بالبینات، ظالمون، ميثاقكم، آتيناكم، بشما اور ايمانكم" تفصیل یوں ہے۔

① "بالبینات" بحذف الالف بعد النون، یعنی بصورت "بالبینت" لکھا جاتا ہے بلکہ اس بارے میں رسم عثمانی کا عام قاعدہ یہ ہے کہ تمام ایسے جمع مؤنث سالم جن میں صرف ایک الف آتا ہے (جیسے "بینات" ہے) یہ سب بحذف الف لکھے جاتے ہیں۔ چند کلمات کا استثناء بیان ہوا ہے جن کا ذکر اپنے اپنے موقع پر ہوگا۔

② "ظالمون" یہ لفظ یہاں اور ہر جگہ "بحذف الالف بعد الظاء" یعنی بصورت "ظلمون" لکھا جاتا ہے۔ بلکہ اس بارے میں بھی عام قاعدہ یہ ہے کہ تمام مذکر جمع سالم (چند مستثنیات کے سوا جن کا ذکر حسب موقع ہوگا) عموماً بحذف الف ہی لکھے جاتے ہیں۔

③ "ميثاقكم" کے لفظ "ميثاق" کا رسم مختلف فیہ ہے البروداؤ نے اس میں الف (بعد الشام) کا حذف بیان کیا ہے اس لیے بیشتر افریقی اور عرب ممالک کے مصاحف میں اسے بحذف الف یعنی بصورت "میشقکم" لکھا جاتا ہے جب کہ الدانی نے اس میں خاموشی اختیار کی ہے جو اثبات الف کو مستلزم ہے چنانچہ لبیا میں اور صغیر نیز ایران اور ترکی کے مصاحف میں اسے باثبات الف بصورت "میشاقکم" لکھا جاتا ہے۔ نیز دیکھئے البقرہ: ۲۷ [۲: ۱۹: ۲] میں کلمہ "میشان"۔

④ "آتيناكم" اس لفظ کے رسم میں دو باتیں قابل ملاحظہ ہیں۔ پہلی بات تو یہ ہے کہ اس کے شروع کا الف ماقبل حمزہ فتوحہ (ء) صرف ایک الف (ا) کی شکل میں لکھا جاتا ہے دیکھئے البقرہ: ۴ [۲: ۳۲: ۲] میں کلمہ "الذین" کی بحث رسم البروداؤں قسم کے کلمات کی یہ المار رسم عثمانی اور رسم المانی میں مشترک ہے۔

دوسری بات قابل ملاحظہ یہ ہے کہ یہاں اور ہر جگہ یہ کلمہ بحذف الالف بعد النون یعنی بصورت "ایمانکم" لکھا جاتا ہے اور اس بارے میں بھی قاعدہ یہ ہے کہ جمع متکلم فعل ماضی کے تمام ایسے صیغے جن کے ساتھ بطور مفعول کوئی ضمیر منسوب متصل، آرہی ہو تو ایسے تمام صیغوں میں "ن" کے بعد والا الف لکھنے میں حذف کر دیا جاتا ہے اگرچہ پڑھا ضرور جاتا ہے۔

⑤ "بشما" یہاں بھی موصول (یعنی "بشئ" اور "ما" کو ملا کر) لکھا جاتا ہے۔ مزید وضاحت کے لیے دیکھیے البقرہ ۹۰: [۳:۵۵:۲] میں اسی کلمہ کی بحث رسم۔

⑥ "ایمانکم" یہ کلمہ یعنی اس مرکب کا پہلا جزء "ایمان" بھی لمحاظ رسم "میںنا فکھ" کی طرح مختلف فیہ ہے۔ الدانی نے اس کا حذف الف بیان نہیں کیا اس لیے لیبیا اور مشرقی ایشیائی ممالک (برصغیر ایران ترکی وغیرہ) کے مصاحف میں یہ باثبات الالف بعد المیم یعنی بصورت "ایمانکم" لکھا جاتا ہے جب کہ ابوداؤد کی طرف منسوب تصریح کی بناء پر عرب اور بیشتر افریقی ممالک میں اسے بحذف الالف بعد المیم یعنی بصورت "ایمانکم" لکھا جاتا ہے (یعنی ایمان کی بجائے ایمن)۔

۲:۵۴:۲ الضبط

زیر مطالعہ قطعہ آیات کے کلمات کے ضبط کا تنوع زیادہ تر ساکن حرف علت (دایا) اس کے کثرت واداء جمع کے بعد والے الف الوقایہ اور الفات مجذوفہ کے ضبط سے تعلق رکھتا ہے۔ جسے مندرجہ ذیل نملوں سے سمجھا جاسکتا ہے۔

وَلَقَدْ، لَفَذٌ، جَاءَكُمْ، جَاءَكُمْ، جَاءَكُمْ، مُوسَى،
مُوسَى، بِالْبَيْتِ، بِالْبَيْتِ، بِالْبَيْتِ، ثُمَّ، ثُمَّ،
اتَّخَذْتُمْ، اتَّخَذْتُمْ، اتَّخَذْتُمْ، الْعِجْلَ، الْعِجْلَ،
مِنْ بَعْدِهِ، مِنْ بَعْدِهِ، مِنْ بَعْدِهِ، وَأَنْتُمْ، أَنْتُمْ،
أَنْتُمْ، ظَلِمُونَ، ظَلِمُونَ، وَادِّ، وَادِّ،
أَخَذْنَا، أَخَذْنَا، أَخَذْنَا، مِيثَاقَكُمْ،

مِثَاقَكُمْ، مِثَاقَكُمْ، مِثَاقَكُمْ (بجذ الف) / وَرَفَعْنَا،
 رَفَعْنَا، رَفَعْنَا / فَوْقَكُمْ، فَوْقَكُمْ / الطُّورَ، الطُّورَ،
 الطُّورَ / خُذُوا، خُذُوا، خُذُوا / مَا، مَا، مَا /
 اٰتَيْنٰكُمْ، اٰتَيْنٰكُمْ، اٰتَيْنٰكُمْ / بِقُوَّةٍ، بِقُوَّةٍ /
 وَاسْمِعُوا، وَاسْمِعُوا، وَاسْمِعُوا / قَالُوا، قَالُوا،
 قَالُوا / فَالُوا / سَمِعْنَا، سَمِعْنَا، سَمِعْنَا / وَ، وَ، وَ /
 عَصَيْنَا، عَصَيْنَا، عَصَيْنَا / وَأَشْرَبُوا، وَأَشْرَبُوا،
 وَأَشْرَبُوا / فِي، فِي، فِي / قُلُوبِهِمْ، قُلُوبِهِمْ،
 قُلُوبِهِمْ / الْعِجْلَ، الْعِجْلَ، الْعِجْلَ / يَكْفُرِهِمْ،
 يَكْفُرِهِمْ / قُلْ، قُلْ / بِسْمَا، بِسْمَا، بِسْمَا /
 يَأْمُرَكُمْ، يَأْمُرَكُمْ، يَأْمُرَكُمْ / بِهِ، بِهِ، بِهِ /
 اِيْمَانَكُمْ، اِيْمَانَكُمْ، اِيْمَانَكُمْ (بجذ الف) / اِيْمَانَكُمْ /
 اِنْ، اِنْ، اِنْ / كُنْتُمْ، كُنْتُمْ، كُنْتُمْ / مُؤْمِنِينَ،
 مُؤْمِنِينَ، مُؤْمِنِينَ، مُؤْمِنِينَ -

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے
 لئے شائع کی جاتی ہیں۔ ان کا احترام آپ پر فرض ہے لہذا جن صفحات پر یہ آیات درج ہیں
 ان کو صحیح اسلامی طریقے کے مطابق بے حرمتی سے محظوظ نہ کریں۔